

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam
॥ *dvitīyaskandhē prathamō'dhyāyaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ dvitīyaskandhē prathamō'dhyāyaḥ ॥

śrīśuka uvāca

varīyānēṣa tē praśnaḥ kṛtō lōkahitaṃ nṛpa |
ātmavitsammataḥ puṃsāṃ śrōtavyādiṣu yaḥ paraḥ || 1 ||

śrōtavyādīni rājendra nṛṇāṃ santi sahasraśaḥ |
apaśyatāmātmatattvaṃ grhēṣu grhamēdhinām || 2 ||

nidrayā hriyatē naktam vyavāyēna ca vā vayaḥ |
divā cārthēhayā rājan kuṭumbabharaṇēna vā || 3 ||

dēhāpatyakalatrādiṣvātmasainyēṣvasatsvapi |
tēṣāṃ pramattō nidhanaṃ paśyannapi na paśyati || 4 ||

tasmādbhārata sarvātmā bhagavānīśvarō hariḥ |
śrōtavyaḥ kīrtitavyaśca smartavyaścēcchatābhayaṃ || 5 ||

ētāvān sāṅkhyayōgābhyāṃ svadharmapariniṣṭhayā |
janmalābhaḥ paraḥ puṃsāmantē nārāyaṇasmṛtiḥ || 6 ||

prāyēṇa munayō rājan nivṛttā vidhiṣēdhataḥ |
nairguṇyasthā ramantē sma guṇānukathanē harēḥ || 7 ||

idaṃ bhāgavataṃ nāma purāṇaṃ brahmasammitam |
adhītavān dvāparādaḥ piturdvaipāyanādaham || 8 ||

pariniṣṭhitō'pi nairguṇya uttamaślōkalīlayā |
grhītacētā rājarṣē ākhyānaṃ yadadhītavān || 9 ||

tadahaṃ tē'bhidhāsyāmi mahāpauruṣikō bhavān |
yasya śraddadhatāmāśu syānmukundē matiḥ satī || 10 ||

ētannirvidyamānānāmicchatāmakutōbhayaṃ |
yōgināṃ nṛpa nirṇītaṃ harērnāmānukīrtanam || 11 ||

kiṃ pramattasya bahubhiḥ parōkṣairhāyanairiha |
varaṃ muhūrtaṃ viditaṃ ghaṭatē śrēyasē yataḥ || 12 ||

khaṭvāṅgō nāma rājarṣirjñātvēyattāmihāyusaḥ |
muhūrtātsarvamutsṛjya gataṇābhayaṃ harim || 13 ||

tavāpyētarhi kauravya saptāhaṃ jīvitāvadhiḥ |
upakalpaya tatsarvaṃ tāvadyatsāmparāyikam || 14 ||

antakālē tu puruṣa āgatē gatasādhvasaḥ |
chindyādasaṅgaśastrēṇa sprhāṃ dēhē'nu yē ca tam || 15 ||

grhātpravrajitō dhīraḥ puṇyatīrthajalāplutaḥ |
śucau vivikta āsīnō vidhivatkalpitāsanē || 16 ||

abhyasēnmanasā śuddhaṃ trivṛdbrāhmākṣaraṃ param |
manō yacchējitaśvāsō brahmabījamavismaran || 17 ||

niyacchēdviṣayēbhyō'kṣān manasā buddhisārathiḥ |
manaḥ karmabhirākṣiptaṃ śubhārthē dhārayēddhiyā || 18 ||

tatraikāvayavaṃ dhyāyēdavyucchinnēna cētasā |
 manō nirviṣayaṃ yuktvā tataḥ kiñcana na smarēt |
 padaṃ tatparamaṃ viṣṇōrmanō yatra prasīdati || 19 ||

rajastamōbhyāmākṣiptaṃ vimūḍhaṃ mana ātmanaḥ |
 yacchēddhāraṇayā dhīrō hanti yā tatkr̥taṃ malam || 20 ||

yasyāṃ sandhāryamāṇāyāṃ yōginō bhaktilakṣaṇaḥ |
 āśu sampadyatē yōga āśrayaṃ bhadramīkṣataḥ || 21 ||

rājōvāca
 yathā sandhāryatē brahman dhāraṇā yatra sammatā |
 yādṛśī vā harēdāśu puruṣasya manōmalaḥ || 22 ||

śrīśuka uvāca
 jītāsanō jitaśvāsō jitasāṅgō jītēndriyaḥ |
 sthūlē bhagavatō rūpē manaḥ sandhārayēddhiyā || 23 ||

viśēṣastasya dēhō'yaṃ sthaviṣṭhaśca sthavīyasām |
 yatrēdaṃ dṛśyatē viśvaṃ bhūtaṃ bhavyaṃ bhavacca sat || 24 ||

āṇḍakōśē śarīrē'smin saptāvaraṇasaṃyutē |
 vairājaḥ puruṣō yō'sau bhagavān dhāraṇāśrayaḥ || 25 ||

pātālamētasya hi pādamūlaṃ
 paṭhanti pārṣṇiprapadē rasātalaṃ |
 mahātalaṃ viśvasrjō'tha gulphau
 talātalaṃ vai puruṣasya jaṅghē || 26 ||

dvē jānunī sutalaṃ viśvamūrtē -
 rūrudvayaṃ vitalaṃ cātalaṃ ca |

mahītaḷaṃ tajjaghaṇaṃ mahīpatē

nabhastalaṃ nābhisarō gṛṇanti || 27 ||

uraḥsthalam jyōtiranīkamasya

grīvā maharvadanaṃ vai janō'sya |

tapō rarāṭīm vidurādipuṃsaḥ

satyaṃ tu śīrṣāṇi sahasraśīrṣṇaḥ || 28 ||

indrādayō bāhava āhurusrāḥ

karṇau diśaḥ śrōtramamuṣya śabdaḥ |

nāsatyadasrau paramasya nāsē

ghrāṇō'sya gandhō mukhamagniriddhaḥ || 29 ||

dyaaurakṣiṇī cakṣurabhūtpataṅgaḥ

pakṣmāṇi viṣṇōrahanī ubhē ca |

tadbhrūvijrmbhaḥ paramēṣṭhidhiṣṇya -

māpō'sya tālū rasa ēva jihvā || 30 ||

chandāṃsyantantasya śīrō gṛṇanti

daṅṣṭrā yamaḥ snēhakalā dvijāni |

hāsō janōnmādakarī ca māyā

durantasargō yadapāṅgamōkṣaḥ || 31 ||

vrīḍōttarōṣṭhō'dhara ēva lōbhō

dharmāḥ stanō'dharmapathō'sya pṛṣṭham |

kastasya mēḍhraṃ vṛṣaṇau ca mitrau

kukṣiḥ samudrā girayō'sthisaṅghāḥ || 32 ||

nadyō'sya nāḍyō'tha tanūruhāṇi

mahīruhā viśvatanōrṇṛpēndra |

anantavīryaḥ śvasitaṃ mātariśvā
 gatirvayaḥ karma guṇappravāhaḥ || 33 ||

īśasya kēśān vidurambuvāhān
 vāsastu sandhyāṃ kuruvarya bhūmnaḥ |
 avyaktamāhurhrdayaṃ manaśca
 sacandramāḥ sarvavikārakōśaḥ || 34 ||

vijñānaśaktiṃ mahimāmananti
 sarvātmanō'ntaḥkaraṇaṃ giritram |
 aśvāśvataryuṣṭragajā nakhāni
 sarvē mṛgāḥ paśavaḥ śrōṇidēśē || 35 ||

vayāṃsi tadvyākaraṇaṃ vicitraṃ
 manurmanīṣā manujō nivāsaḥ |
 gandharvavidyādharaacāraṇāpsaraḥ
 svarasmṛtīrasurānīkavīryaḥ || 36 ||

brahmānanaṃ kṣatrabhujō mahātmā
 vidūruraṅghriśritakṛṣṇavarṇaḥ |
 nānābhīdhābhījyagaṇōpapannō
 dravyātmakaḥ karma vitānayoḡgaḥ || 37 ||

iyānasāvīśvaravigrahasya
 yaḥ sannivēśaḥ kathitō mayā tē |
 sandhāryatē'smin vapuṣi sthaviṣṭhē
 manaḥ svabuddhyā na yatō'sti kiñcit || 38 ||

sa sarvadhīvr̥tṭyanubhūtasarva
 ātmā yathā svapnajanēkṣitaikaḥ |

taṃ satyamānandanidhiṃ bhajāta

nānyatra sajjēd yata ātmapātaḥ || 39 ||

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ
dvitīyaskandhē mahāpuruṣasaṃsthānuvarṇanē prathamō'dhyāyaḥ ||